

SCRIPT OF MORNING GOJRI NEWS BULLETIN 12NOV 2025
1015HRS

مارنگ گوجری نیوز بولیٹن 12 نومبر 2025

یوہ آکاشوانی جموں ہے عبیدالرحمان تین خبر سُنو۔

SHAH DELHI BLAST

مرکزی وزیر داخلہ امت شاہ نے گزشتہ روز حفاظتی ایجنسیاں نانہہ ہدایت جاری کی ہیں کہ وہ دہلی مانہہ لعل قلعہ غے نزدیک ہویا کاردھماکہ مانہہ ملوث تمام ملزماں غو پتو لاغے اُن نانہہ قانون غی گرفت مانہہ لی موصوف نے نوی دہلی مانہہ 2 اعلیٰ سطحی حفاظتی جائزہ میٹنگ غی صدارت کی جن مانہہ مرکزی داکلہ سیکرٹری دہلی پولیس کمشنر آئی بی غا ڈائریکٹر تے قومی تحقیقاتی ایجنسی غا ڈائریکٹر جنرل وی موجود تھا۔ اس دوران جموں کشمیر پولیس غا ڈائریکٹر جنرل نے وی میٹنگ مانہہ اُن لائین شمولیت کی دوجی جائزہ میٹنگ مانہہ این ایس جی تے فارنسک ایجنسیاں گا اعلیٰ حکام موجود رہیاں اس دوران داخلہ وزارت نے دہلی کار دھماکہ غی مکمل تحقیقات غو کم قومی تحقیقاتی ایجنسی این آئی اے غے حوالے کردتو ہے۔

LG SECURITY MEET

لیفٹیننٹ گورنر منوج سنہا نے راج بھون سرینگر مانہہ ایک اعلیٰ سطحی میٹنگ غے دوران جموں کشمیر غے نادر حفاظتی صورتحال غو جائیزو لیو ہے اس دوران ایل جی موصوف نے تمام متعلقہ حکام نانہہ ہدایت جاری کی کہ وہ پوری یوٹی غے اندر حفاظتی معاملات ور چُکنا رہیں میٹنگ غے دوران موصوف نے جموں کشمیر پولیس تحقیقاتی ایجنسیاں تے دیگر حفاظتی افواج غا آپسی تال میل غی اہمیت ور زور پوی تاکہ کسے وی قسم غی صورتحال نال باسانی بنیڑیو جاسکے اس میٹنگ مانہہ پولیس غا اعلیٰ حکام تیں علاوہ کئی دیگر افسراں وی موجود تھا اس دوران امن تے قانونی ضابطاں نانہہ بحال رکھن خاطر کی گئی تمام تیاریاں نانہہ مزید بہتر بنان ور تبادلہ خیال کیو گیو۔

BY POLLS

نگروٹہ تے بڈگام اسمبلی حلقاں مانہہ گزشتہ روز منعقد ہویا انتخابات غو سلسلو پُر امن طریقہ نال اختتام پزیر ہو گیو جس دوران بڑی تعداد مانہہ ووٹراں نے اپنے حق رائے دہندگی غو استعمال کیو سرکاری ذریعے غے مطابق نگروٹہ اسمبلی حلقہ مانہہ 74 اشاریہ 82 فی صد پولنگ درج کی گئی جد کہ بڈگام اسمبلی حلقہ مانہہ 49 اشاریہ 92 فی صد پولنگ درج کی گئی سخت ٹھنڈ غے باوجود پورے دن ووٹراں غی تعداد مانہہ اضافو دیکھیو گیو انتخابات کران آلا عملہ نے جانکاری دتی ہے کہ انتخابات غو سلسلو پُر امن طریقہ نال اختتام پزیر ہو یو تے حفاظتی دستاں نے تمام پولنگ مرکزوں ور حفاظتی صورتحال نانہہ یقینی بنا یو واضح رے کہ مذکورہ اسمبلی حلقاں مانہہ منعقد کرایا گیا انتخابات مانہہ پایا گیا ووٹاں غی گنتی 14 نومبر 2025 نانہہ کی جے غی۔

SATISH PICKLEBALL JERSEY

کھیڈا غا وزیر ستیش شرما نے سرینگر مانہ جموں کشمیر پکل بال ٹیم وستے سرکار جرسی غی نمائس کی بنگلور مانہ آئی پی اے پکل بال 2025 کھیڈ تقریبات تیں پہلاں جموں کشمیر ٹیم وستے مزکورہ جرسی مُنتخب کی گئی تقریب نال خطاب غے دوران وزیر موصوف نے تمام کھلاڑیاں وستے نیک خواہشات گو اظہار کیو تے جموں کشمیر غے اندر نوجواناں مانہ کھیڈ گا بدھتا رجحان غی تعریف کی اس دوران موصوف نے سرکار گا اُن وعداں غو زکر وی کیو جن مانہ کھیڈ ڈھانچہ غی ترقی تے نوجواناں نانہ طرح طرح غی کھیڈاں مانہ حصہ داری غا موقعہ فراہم کرن غی گل کہی گئی تھی۔

HOCKEY TROPHY TOUR

جموں غے اندر گزشتہ روز ہاکی مینز جونئیر عالمی کپ 2025 ٹرافی دورہ غی آمد نال خوشی تے فخر غی لہر دیکھی گئی کے کے ہاکو میدان مانہ تمام ٹیمیاں غے سامنے مزکورہ ٹرافی دسی گئی جس دوران تمام کھلاڑیاں غے اندر بھرپور جوش تے جزبو دیکھیو گیو اس ٹرافی ٹور مانہ ملک غے اندر 20 ریاستاں غو سفر شامل ہے تے اس غو مقصد ایف آئی ایچ جونئیر مینز عالمی کپ 2015 نانہ منانوبے جموں کشمیر نوجوان خدمات تے کھیڈ غی کمشنر سیکرٹری پشامگدل اس تقریب غے دوران مہمان خصوصی تھیں۔

PUBLIC BROADCASTING

اج پورا ملک مانہ عوامی خدمات نشریات تہاڑو مناویو جارہیو ہے یوہ دن ہر سال 12 نومبر نانہ مہاتما گاندھی غا 1947 مانہ آل انڈیا ریڈیو تیں نشر ہویا تاریخی خطاب غی یاد مانہ مناویو جے نوی دہلی غا نشریات مرکز مانہ 1947 مانہ مہاتما گاندھی غو پہلو دورو تھو سرکاری سطح ور سال 2000 مانہ اُس وقت غی اطلاعات و نشریات غی ویزر ششما سورا ج نے یوہ تہاڑو منان غی گل کہی جس تیں بعد ہر سال 12 نومبر نانہ وکاشوانی ور کصوصی پروگرام تے بھجن نشر کیا جئیں آل انڈیا ریڈیو غا جس سٹیڈیو تیں مہاتما گاندھی نے سامعین نال خطاب کیو تھو اُس ناہ یادگار گا طور ور بابو سٹیڈیو غو نام دتو گیو۔

VANDE MATRAM

جموں پولیس نے سیول انتظامیہ تے اطلاعات محکمہ نال مل غے گاندھی نگر جموں مانہ حُب الوطنی گا جذبہ نال وندے ماترم غی 150 وین برسی منائی اس تقریب غے دوران رنگا رنگ ثقافتی پروگرام منعقد ہویا جن مانہ قومی فخر تے ایسی اتحاد غا پیغام نانہ عام کیو گیو۔ اس موقعہ ور حُکام نے اس تاریخی گانان نانہ یاد رکھن غی اہمیت ور زور پایو جس نال تحریک آزادی نانہ طاقت ملی تھی اس تقریب غے دوران بڑی تعداد مانہ شہریاں نے شرکت کی تے بھارتیہ ورثہ غے تئیں احترام غو اظہار کیو۔
